

## खबर संक्षेप



## ससुर और साले ने किया चाकू से जानलेवा हमला

कटनी। बस स्टैंड क्षेत्र में शुक्रवार दोपहर पुलिस चौकी से चंद कदमों की दूरी पर दो लोगों ने एक युवक पर चाकू से हमला कर दिया। घायल युवक को आनन-फानन में जिला अस्पताल में भर्ती कराया गया है, जहाँ उसका उपचार जारी है। घायल युवक की पहचान लव कुशवाहा 32 वर्ष निवासी चंडिया जिला उमरिया के रूप में हुई है। बताया जा रहा है कि लव और उसके ससुराल पक्ष के बीच पिछले 6 महीनों से विवाद चल रहा था। लव की पत्नी 6 माह से अपने मायके में थी और ससुराल वाले उसे वापस नहीं भेज रहे थे। दोपहर के समय लव किसी काम से कटनी आया था। इसी दौरान वह अपनी पत्नी के बारे में जानकारी लेने के लिए अपने ससुर रामदास कुशवाहा की बस स्टैंड स्थित होटल पर पहुँच गया। वहाँ बातचीत के दौरान विवाद इतना बढ़ा कि ससुर रामदास और साले छोटे कुशवाहा ने आव देखा न ताव और लव के साथ बेरहमी से मारपीट शुरू कर दी। देखते ही देखते आरोपियों ने लव पर चाकू से हमला कर उसे लहलुहान कर दिया। सूचना मिलते ही बस स्टैंड चौकी पुलिस मौके पर पहुँची और घायल लव को आँटों की मदद से जिला अस्पताल पहुँचाया।

## टुक ने सड़क किनारे खड़ी बाइक और विधुत पोल तोड़े

उमरियापान। अज्ञात टुक ने उमरियापान से स्लीमनाबाद रोड पर पहाडस के समीप खड़ी बाइक क्रमांक एमपी 21 एमजी 0161 को चकनाचूर कर दिया। साथ ही टुक ने यहाँ लगे लोहा के दो विधुत पोल को भी तोड़ते हुए तेजी से भाग खड़ा हुआ। गिरफ्तार नहीं होई खड़ा नहीं था। घटना गुरुवार की शाम करीब पौने 6 बजे की है। विधुत पोल टूटने से करंट प्रवाहित एलटी लाइन तार पूरी सड़क पर फैल गई। जिनमें स्पाकिंग होने से लोगों में दहशत फैल गई। लोगों ने तत्काल विधुत विभाग और पुलिस को सूचना दी। सूचना मिलते ही विधुत विभाग ने बिजली आपूर्ति बंद कराई। मौके पर कर्मचारियों ने पहुँचकर एलटी लाइन और कनेक्शन लाइन को किनारे किया। पुलिस ने मौके पर पहुँचकर प्रत्यक्षदर्शी बाइक मालिक ओम प्रकाश पटेल से घटना की पूरी जानकारी ली। इस दौरान बड़ी संख्या में लोगों का हजूम लगा रहा। एएसआई गंगा प्रसाद मंगेर ने बताया कि फिलहाल अज्ञात टुक की तलाश की जा रही है।

जिला स्तरीय लघु उद्योग संवर्धन की बैठक 12 को कटनी। कलेक्टर आशीष तिवारी की अध्यक्षता में जिला स्तरीय लघु उद्योग संवर्धन की बैठक सोमवार 12 जनवरी को शाम 4.30 बजे से कलेक्टर सभाकक्ष में आयोजित की गयी है। जिला व्यापार एवं उद्योग केन्द्र की महाप्रबंधक ज्योति सिंह चौहान ने सभी शासकीय एवं अशासकीय सदस्यों को बैठक हेतु एजेण्डा कार्यालय को उपलब्ध कराने तथा बैठक में उपस्थित होने का आग्रह किया है।

## आज आएंगे प्रगती मंत्री

स्लीमनाबाद। प्रदेश सरकार के स्कूल शिक्षा व परिवहन मंत्री एवं जिले के प्रभारी मंत्री उदय प्रताप सिंह आज ग्राम पंचायत राखी आएंगे। विधायक प्रणय पांडेय ने जानकारी देते हुये बताया कि राखी के रमैया कुटी धाम में शाम 4 बजे प्रभारी मंत्री आएंगे जहाँ प्रभारी मंत्री भाजपा कार्यकर्ताओं को बैठक लेंगे और एएसआईआर पर चर्चा करेंगे।

## माधवनगर स्कूल में होगा सामूहिक सूर्य नमस्कार

कटनी। कलेक्टर आशीष तिवारी के निर्देश पर स्वामी विवेकानंद के जन्मदिवस को 'राष्ट्रीय युवा दिवस' के रूप में मनाने हेतु 12 जनवरी को प्रातः 9 बजे से शासकीय उत्कृष्ट उमावि माधवनगर के प्रांगण में शिक्षा विभाग द्वारा जिला स्तरीय सामूहिक सूर्य नमस्कार कार्यक्रम का आयोजन किया गया है।

## बरही क्षेत्र के ग्राम कुंदरेही एवं आसपास के ग्रामों से पहुंची महिलाओं ने किया प्रदर्शन

## आरोप: जिन पर कार्यवाही का दारोमदार वही करवा रहे शराब का अवैध कारोबार

## पुलिस कप्तान के निर्देश कि अवैध शराब पर करो कार्यवाही लेकिन कर्मचारियों पर संरक्षण के आरोप

हरिभूमि न्यूज़ | कटनी

गांव गांव शराब के बढ़ते अवैध कारोबार से होने वाली परेशानियों एवं नशेइयों की हकतों से परेशान होकर महिलाओं मुखर हो गई हैं। अभी कुछ दिन पूर्व ही स्लीमनाबाद तहसील के ग्राम देवरी मवई की महिलाओं ने पैकारी संचालक से शराब छीन कर एसपी कार्यालय शराब लेकर पहुंची एवं प्रदर्शन किया। अब शुक्रवार को बरही थाना क्षेत्र के ग्राम कुंदरेही और आसपास की दर्जनों महिलाओं ने एकजुट होकर जिला मुख्यालय स्थित कलेक्टर और पुलिस अधीक्षक कार्यालय में प्रदर्शन किया। महिलाओं ने गांव में खुलेआम बिक रही अवैध शराब पर तत्काल रोक लगाने की मांग को लेकर जिला प्रशासन और पुलिस प्रशासन को कड़ा संदेश दिया है।

प्रदर्शनकारी महिलाओं ने डिप्टी कलेक्टर प्रदीप मिश्रा से मुलाकात कर एसपी



अथवा कलेक्टर के नाम एक लिखित ज्ञापन सौंपा। ज्ञापन के माध्यम से महिलाओं ने मांग की है कि बरही क्षेत्र में फल-फूल रहे अवैध शराब के ठिकानों पर त्वरित और कठोर कार्रवाई की जाए। प्रदर्शन के दौरान महिलाओं ने गांव के ही कुछ प्रभावशाली व्यक्तियों पर अवैध शराब बिक्री का सीधा आरोप लगाया है। महिलाओं द्वारा दी गई

लिखित शिकायत में स्पष्ट रूप से राधे गिरि गोस्वामी, रोशन चौधरी और उमेश साहू के नामों का उल्लेख किया गया है। महिलाओं का आरोप है कि ये लोग गांव में सरेआम शराब बेच रहे हैं। अवैध कारोबारियों पर कार्यवाही नहीं करने से ग्रामीणों में पुलिस के प्रति भारी आक्रोश देखा गया। शिकायतकर्ताओं का कहना है कि उन्होंने

बरही थाने में कई बार इन अवैध गतिविधियों की शिकायत की है, लेकिन पुलिस की ओर से कोई ठोस कार्रवाई नहीं की गई।

महिलाओं ने आरोप लगाया कि पुलिस की निष्क्रियता के कारण शराब तस्करों के हासले बुलंद हैं। महिलाओं ने गांव के बगड़ते हालातों पर गहरी चिंता व्यक्त करते हुए कहा अवैध शराब की आसान उपलब्धता के कारण गांव के युवा नशे की गर्त में जा रहे हैं और अपना भविष्य बर्बाद कर रहे हैं। नशे में धुत असामाजिक तत्व छेड़खानी और अमानवीय व्यवहार कर रहे हैं। नशे की वजह से सड़क दुर्घटनाओं में भी भारी बढ़ोतरी हुई है, जिससे कई परिवार उजड़ गए हैं। शराब माफियाओं द्वारा पुलिस से सांठगांठ कर बेखौफ होकर पैकारियों का संचालन किया जा रहा है जिससे ग्रामीण फिजा में अराजकता एवं अपराधिक गतिविधियां तेजी से बढ़ती है।

## विद्यार्थियों ने रैली व नुकड़ नाटक से किया जागरूक

स्लीमनाबाद। वीरगंगा रानी दुर्गावती शासकीय महाविद्यालय बहोरीबंद में ईको क्लब के माध्यम से पर्यावरण शिक्षण कार्यक्रम चलाया जा रहा है। प्राचार्य इंद्र कुमार के संरक्षण और कार्यक्रम अधिकारी डॉ प्रवीण गर्ग एवं डॉ अजय गौड़ के निर्देशन में कार्यक्रम आयोजित हुआ। प्राचार्य इंद्र कुमार एवं कार्यक्रम अधिकारी ने पर्यावरण संरक्षण हेतु विद्यार्थियों को प्रोत्साहित किया साथ ही पर्यावरण को संरक्षित करने हेतु शायथ दिलाई। महाविद्यालय इको क्लब के सदस्य, विद्यार्थी, समस्त शैक्षणिक एवं अशैक्षणिक स्टाफ की उपस्थिति रही। पर्यावरण शिक्षण कार्यक्रम के अंतर्गत सिंगल यूज प्लास्टिक जागरूकता अभियान चलाया गया जिसमें ईको क्लब के बच्चों के द्वारा रैली तथा नुकड़ नाटक का आयोजन किया।

## शिक्षकों की लंबित समस्याओं का शीघ्र समाधान करने की मांग, आंदोलन की दी गई चेतावनी

हरिभूमि न्यूज़ | कटनी

राज्य शिक्षक संयुक्त मोर्चा के पूर्व घोषित कार्यक्रम के तहत क्रमोन्तित, क्रमोन्तित एरियर्स, अतिथि शिक्षकों का वेतन व अवकाश सहित वर्षों से लंबित पड़ी समस्याओं के समाधान की मांग को लेकर शुक्रवार को जिले के सैकड़ों शिक्षकों ने कलेक्टर महोदय को ज्ञापन सौंपा। सौंपे गये ज्ञापन के माध्यम से मांग की गई कि शासन के आदेशों के बाद भी क्रमोन्तित एवं एरियर्स का भुगतान नहीं हो पा रहा जबकि शासन द्वारा महीनों पहले आदेश किये जा चुके हैं, यह शासन की नाफरमानी है।

## आश्वासन नहीं, समाधान चाहिए

शिक्षकों ने अल्टीमेटम दिया की



यदि शीघ्र निर्णय लेकर समस्याओं का निराकरण नहीं किया गया तो राज्य शिक्षक संयुक्त मोर्चा चरणबद्ध आंदोलन के लिए बाध्य होगा जिसकी संपूर्ण जिम्मेदारी शासन-प्रशासन की होगी। शिक्षकों ने कहा कि जो व्यवस्था शिक्षकों को अधिकार मांगने पर मजबूर करे, वह व्यवस्था नहीं अन्याय है।

इस दौरान संजय अग्रवाल, नवनीत चतुर्वेदी, जे.पी. हल्दकार, रमाशंकर तिवारी, आशीष उरमलिया, संजय मिश्रा, अखिलेश पांडेय, सुशील तिवारी, इलयास खान, रामाधार सोनु, सारवगी, कंचन पांडेय, किशन लाल भुमिर्सा, राम बाई कोल, रश्मि खरे, विमलेश तिवारी, रेखा पटेल, रामबाई कोल, रमा यादव, मनीष दीक्षित, उमेश गर्ग, दिनेश पाली आदि उपस्थित रहे।

## मरीजों का स्वास्थ्य परीक्षण कर दवाईयां की गई वितरित



चिकित्सा के क्षेत्र में 45 वर्षों से अधिक सेवा देने वाले स. डॉ. भोलाराम दुबे की पांचवीं पुण्यतिथि के अवसर पर बुधवार, 7 जनवरी को विलियम हेनरी स्लीमन हायर सेकेंडरी स्कूल में एक विशाल निःशुल्क स्वास्थ्य शिविर का आयोजन 'पर्व वलीनिक' विजय नगर, जबलपुर द्वारा आयोजित किया गया। शिविर में क्षेत्र के सैकड़ों नागरिकों एवं छात्रों ने उपस्थित होकर स्वास्थ्य लाभ लिया। इस दौरान जबलपुर के प्रसिद्ध विशेषज्ञ चिकित्सकों द्वारा मरीजों का परीक्षण कर उचित चिकित्सकीय परामर्श दिया गया। शिविर में मुख्य रूप से शिशु एवं बाल रोग विशेषज्ञ डॉ. दीक्षा असादी, फेफड़ा एवं श्वास रोग विशेषज्ञ डॉ. राहुल असादी, स्त्री एवं प्रसूति रोग विशेषज्ञ डॉ. अजरा और वलीनिकल फार्माकोलॉजिस्ट डॉ. आदित्य दुबे ने अपनी सेवाएं दीं। चिकित्सकों ने न केवल मरीजों की जांच की, बल्कि उन्हें बेहतर जीवनशैली और बीमारियों से बचाव के तरीके भी बताए। निःशुल्क जांच एवं परीक्षण-शिविर के दौरान ब्लड प्रेशर और ब्लड शुगर की जांच के साथ-साथ फेफड़ों की कार्यक्षमता मापने के लिए स्पायरोग्राम भी पूरी तरह निःशुल्क की गई। बड़ी संख्या में महिलाओं, बच्चों और बुजुर्गों ने इस शिविर का लाभ उठाया। कार्यक्रम का संचालन संजय दुबे (डायरेक्टर, विलियम हेनरी स्कूल) एवं रविंद्रत दुबे के मार्गदर्शन में संपन्न हुआ।

## निगम का स्थगित सम्मिलन आयोजित

हरिभूमि न्यूज़ | कटनी

निगमाध्यक्ष मनीष पाठक की अध्यक्षता में परिषद सभाकक्ष में स्थगित सम्मिलन सम्पन्न हुआ। बैठक का शुभारंभ राष्ट्रगीत के सामूहिक वंदन के साथ किया गया। इसके पश्चात् निगमाध्यक्ष मनीष पाठक की अनुमति से कार्यसूची के अन्तर्गत ग्राह्य किये गये पार्षदों के पत्रों पर चर्चा प्रारंभ की गई। लव साहू पार्षद का पत्र नगर निगम कटनी में जनसंपर्क विभाग के कार्यों एवं योजनाओं के प्रचार-प्रसार के संबंध में, पार्षद अवकाश जयसवाल एवं श्याम पंजवानी का पत्र नगर निगम द्वारा वर्ष 2022-23 से भावपत्र आमंत्रण सूचना के माध्यम से विभिन्न निर्माण कार्यों के संबंध में विस्तृत चर्चा उपरांत पार्षदों को भावपत्र आमंत्रण सूचना की जानकारी उपलब्ध कराते हुए संपूर्ण



जानकारी के साथ आगामी बैठक में उपस्थित होने का निर्णय लिया गया। श्याम पंजवानी पार्षद का पत्र समग्र केन्द्र में पदस्थ कर्मचारियों द्वारा नागरिकों के प्रति असम्मानजनक व्यवहार एवं अव्यवस्था के संबंध में चर्चा उपरांत आगामी बैठक में एजेण्डा के रूप में शामिल किये जाने का निर्णय लिया गया। अवकाश जयसवाल पार्षद के पत्र महारानी लक्ष्मीबाई वार्ड के कमांक 26 में डेकोरेटिव विद्युत्पोल

लगाये जाने के संबंध में चर्चा के दौरान विभागीय अधिकारी द्वारा 01 माह की समयावधि में कार्य किये जाने का आश्वासन दिया गया। राजेश भास्कर पार्षद का पत्र नये एएसओआरओ के संबंध में एवं विधायक निधि के स्वीकृति कार्यों पर भी विस्तृत चर्चा की गई। निगमाध्यक्ष मनीष पाठक द्वारा 11.11.2025 से आज दिनांक तक की निगम सम्मिलनों में लिये गये निर्णयों की पुष्टि की गई।

## सड़क में अस्थायी अतिक्रमण से जाम की बन रही समस्या

हरिभूमि न्यूज़ | उमरियापान

उमरियापान में प्रतिदिन जाम की समस्या लोगों के लिए बड़ी मुसीबत बन गई है। क्षेत्र की ऐसी कोई सड़क नहीं बची, जहां जाम की स्थिति न बनती हो। सड़क किनारे दोपहिया और चौपहिया वाहनों का अवैध पार्किंग करना जाम का प्रमुख कारण है। इसके अलावा, दुकानदारों द्वारा दुकान से बाहर तक कब्जा कर रखने से स्थिति और बदतर हो रही है। इस गंभीर समस्या पर स्थानीय प्रशासन का ध्यान न देना लोगों में नाराजगी का विषय बना हुआ है। उमरियापान में पार्किंग की कोई व्यवस्था है और न ही ट्रैफिक नियंत्रण की। झंडा चौक, बस स्टैंड, आजाद चौक, बरातरे, स्लीमनाबाद रोड और मुख्य बाजार सहित

## रोजाना जाम की समस्या से एम्बुलेंस और जननी वाहनों का निकलना हो रहा मुश्किल



अधिकतर मार्गों पर वाहनों की लंबी कतारें आम दृश्य बन गई हैं। रुक-रुककर लगने वाले जाम के कारण मिनटों का सफर घंटों में तय करना

पड़ रहा है। ग्रामीणों का कहना है कि वाहन चालक मनमर्जी से कहीं भी वाहन खड़ा कर देते हैं, जिससे दुर्घटना की संभावनाएं लगातार बनी रहती हैं। झंडा चौक, अंधेरी बाग, बस स्टैंड और मुख्य चौराहों पर अतिक्रमण के कारण आदि दिन जाम लगता है और आम लोगों को भारी परेशानी का सामना करना पड़ता है। बाजारों में पार्किंग स्थल न होने के कारण लोग वाहनों के साथ ही खेरीदारी करने को मजबूर हैं। बेतरतीब खड़े वाहनों की वजह से पैदल राहगीरों की भी कठिनाई का सामना करना पड़ता है। भारी वाहनों के गुजरने पर तो स्थिति और गंभीर हो जाती है। कई बार जाम के बीच एम्बुलेंस और जननी वाहन भी फंस जाते हैं, जिससे आपातकालीन सेवाओं पर सीधा असर पड़ता है।

## ग्रामीण विकास विभाग की समीक्षा बैठक में जिप अध्यक्ष ने दिये निर्देश जल संरक्षण के लिए रेन वाटर हार्वेस्टिंग सिस्टम पर तत्परता पूर्वक हो कार्यवाही

हरिभूमि न्यूज़ | कटनी

मनरेगा योजना के अंतर्गत जल संरक्षण एवं संवर्धन के कार्यों और अन्य योजनाओं से स्वीकृत प्रगतिरत कार्यों के भुगतान कार्यों की गुणवत्ता और प्रगति के आधार पर तत्परता पूर्वक कराएँ। अपूर्ण नवीन पंचायत भवन, सामुदायिक भवन एवं आंगनबाड़ी भवनों में तकनीकी मानकों को ध्यान में रखते हुए जल संरक्षण एवं संवर्धन हेतु रेन वाटर हार्वेस्टिंग सिस्टम और शौचालय निर्माण कार्य शीघ्रता से कराएँ। निर्माण एवं विकास कार्यों की पूर्णता में गुणवत्ता एवं नियत समय सीमा का खास ख्याल रखें। इस आशय के निर्देश शुक्रवार को जिला पंचायत के सभा कक्ष में आयोजित पंचायत



एवं ग्रामीण विकास विभाग की समीक्षा बैठक में जिला पंचायत की समीक्षा बैठक में जिला पंचायत की सीईओ सुश्री हर सिमरन प्रीत कौर ने अधिकारियों को दिर। सुश्री कौर ने जनपद पंचायत वार योजनाओं की समीक्षा करते हुए निर्देशित किया कि योजनाओं एवं कार्यक्रमों के सफल संचालन एवं क्रियान्वयन में लापरवाही बर्दाश्त नहीं की जाएगी। समीक्षा के दौरान

विना सूचना के बैठक से अनुपस्थित रहने पर बड़वारा की सहायक यंत्री प्रियंका लखरे पर नाराजगी जताते हुए शौकाज नोटिस जारी करने के निर्देश दिए। उन्होंने निर्देशित किया कि एक बगिया मां के नाम के हितग्राहियों को राशि उपलब्ध कराने में कोताही नहीं बरते। जिला पंचायत की सीईओ सुश्री कौर ने समीक्षा करते हुए कहा कि

अप्रारंभ स्वीकृत कार्यों के वाजिब कारण के आधार पर राजस्व एवं अन्य विभागों से समन्वय स्थापित कर स्वयं निगरानी करते हुए तत्परता पूर्वक निराकरण कराएँ और कार्यों में प्रगति लाया जाना सुनिश्चित करें। इस दौरान सुश्री कौर ने मनरेगा योजना अंतर्गत लेबर बजट, ई केवाईसी, विगत वर्षों के अपूर्ण कार्यों की विस्तार से समीक्षा कर कार्यों को पूर्ण कराते हुए सीसी जारी करने के निर्देश दिए। प्रधानमंत्री आवास योजना (ग्रामीण) के अंतर्गत समीक्षा करते हुए जिला पंचायत सीईओ ने सत्यापन कार्य को 100% पूर्ण कराने एवं आवास पूर्णता को लक्ष्य के अनुसार प्रगति लाने के निर्देश जनपद पंचायतों के मुख्य कार्यालय

अधिकारियों को दिए। इस दौरान उन्होंने स्वच्छ भारत मिशन ग्रामीण, प्रधानमंत्री कृषि सिंचाई योजना ( वाटरशेड), प्रधानमंत्री पोषण शक्ति योजना के अंतर्गत मध्याह्न भोजन कार्यक्रम, शिकायत शाखा एवं मध्य प्रदेश राज्य ग्रामीण आजीविका मिशन के अंतर्गत संचालित योजनाओं की बारीकी से समीक्षा की एवं एक सप्ताह में प्रगति लाने के निर्देश अधिकारियों को दिए। अतिरिक्त मुख्य कार्यपालन अधिकारी अनुराग मोदी ने मध्याह्न भोजन कार्यक्रम के अंतर्गत बर्तन क्रय, खाद्यान्न उठाव, शालाओं का निरीक्षण, रसोइया मानदेय भुगतान एवं अपूर्ण किचन कम डाइनिंग हॉल के संबंध में विस्तार से समीक्षा की।



## मोबाइल दुकान में आग लगने से लाखों की क्षति

हरिभूमि न्यूज़ | बरही

मोबाइल दुकान में अचानक आग लग जाने से लाखों रुपये का नुकसान हो गया। आगजनी की घटना बरही नगर में शुक्रवार की अलसुबह हुई। जानकारी के अनुसार डोली मार्ग स्थित रोशन मोबाइल दुकान से धुएं के गुब्बारे उठते देखे गए। देखते ही देखते आग की लपटों ने इतना विकराल रूप धारण कर लिया कि पूरी बिल्डिंग इसकी चपेट में आ गई। सूचना मिलते ही नगर परिषद बरही की दमकल की टीम मौके पर पहुंची। करीब 1 घंटे की कड़ी मशकत के बाद आग पर काबू पाया जा सका। हालांकि, तब तक दुकान के अंदर रखे मोबाइल फोन, पाटर्स और एक्ससेरीज पूरी

तरह जलकर राख में तब्दील हो चुके थे। संचालक रोशन गुप्ता का कहना है कि कड़ी मेहनत से अपना व्यापार खड़ा किया था, लेकिन इस हादसे ने उनके सामने रोजी-रोटी का संकट खड़ा कर दिया है। बताया जा रहा है कि इस अग्निकांड से दुकानदार और भवन मालिक दोनों को भारी नुकसान हुआ है। आग लगने का स्पष्ट कारण अभी तक आधिकारिक तौर पर पट्ट नहीं हुआ है, लेकिन प्रथम दृष्टया शॉर्ट सर्किट को इसकी मुख्य वजह माना जा रहा है। स्थानीय प्रशासन मामले की जांच कर रहा है। आग इतनी भयानक थी कि उसने बुझाने में दमकल कर्मियों को काफी संघर्ष करना पड़ा। नुकसान का आकलन किया जा रहा है।



**खबर संक्षेप**

**नागिन माता मंदिर में चल रही भागवत कथा**  
सिलौंडी। क्षेत्र के दिवागढ़ के जंगलों के बीच स्थित नागिन माता मंदिर में 6 से 14 जनवरी तक सार्वजनिक श्रीमद् भागवत कथा का आयोजन किया जा रहा है। कथा का वाचन प्रवचन कर्ता नीलम मिश्रा के द्वारा किया जा रहा है कथा का श्रवण करने दूर-दूर से तक नागिन माता मंदिर पहुंच रहे हैं। गत दोपहर कथा का श्रवण करने बड़वारा विधायक धीरेन्द्र बहादुर सिंह भी पहुंचे जहां विधायक ने मंदिर में पूजन अर्चन कर कथा का श्रवण किया। इस दौरान मंडल अध्यक्ष मनीष सिंह बागरी, नरेंद्र त्रिपाठी, आशीष चोरसिया, सरपंच संकेत लोनी, बड़ी संख्या में भक्त मौजूद थे।

**सूर्य उपासना का महापर्व गहोई दिवस 18 को कटनी।** गहोई वैश्य समाज की सामूहिक बैठक डा. हजारी लाल नौगरीहिया सरपंच के अध्यक्षता में मंचासीन वरिष्ठ उपसरपंच आंकार बहरे कनिष्ठ उपसरपंच डा अशोक चौदहा के समुख्य लिये गये निर्णय अनुसार गहोई दिवस कार्यक्रम के लिये कार्यक्रम संयोजक अशोक सेठिया को नियुक्त किया गया एवं सह संयोजक आशीष कंदेले, नरेंद्र चौदहा, राकेश सुहाने को दायित्व सौंपा गया साथ ही 13 अन्य समितियों का गठन किया गया जिसमें सभी समितियों के संयोजक व सहयोजक नियुक्त किये गये श्री अन्नपूर्णा समिति के संयोजक ओमप्रकाश छिरोल्या/प्रचार प्रसार समिति संयोजक रवि कस्तवार नियुक्त किये गये बैठक में समाज की सभी समितियों के अध्यक्ष पदाधिकारी व सदस्यगण एवं अन्य सामाजिक बंधुजन की उपस्थिति रही जिसमें 16 जनवरी को बाहन रैली, 18 जनवरी को शोभा यात्रा निकाले जाने का निर्णय लिया गया।

**ऑल इंडिया बार एग्जामिनेशन में आनंद पांडेय उतीर्ण स्लीमनाबाद।** तहसील क्षेत्र की ग्राम पंचायत मटवारा निवासी ओमप्रकाश पांडेय के सुपुत्र आनंद पांडेय ने

ऑल इंडिया बार एग्जामिनेशन परीक्षा उतीर्ण कर अधिवक्ता की डिग्री प्राप्त की है। इस सफलता के साथ ही आनंद पांडेय अब देश के किसी भी न्यायलय में विधि व्यवसाय करने की पात्र हो गई है। जानकारी अनुसार ऑल इंडिया बार एग्जामिनेशन में देश भर से लगभग तीन लाख अभ्यर्थियों ने भाग लिया था जिनमें से करीब एक लाख अस्सी हजार छात्रों ने सफलता हासिल की। इस सूची में आनंद पांडेय का भी नाम शामिल है, जिसने क्षेत्र का नाम रोशन किया है।

**स्वर्णकार समाज ने मांगों की ओर कराया ध्यानकृष्ट कटनी।** सराफा एसोसिएशन के कार्यवाहक अध्यक्ष संजय सोनी ने कहा कि सोना-चाँदी के अनियंत्रित दाम और कॉर्पोरेट ज्वेलर्स के एकाधिकार ने छोटे स्वर्णकारों को कमर तोड़ दी है। उन्होंने सरकार से मांग की है कि छोटे कारीगरों को बचाने के लिए तुरंत ठोस कदम उठाए जाएं। श्री सोनी ने बताया कि वर्तमान में स्वर्णकार समाज तीन तरफा मार झेल रहा है। सोने-चाँदी के भावों में अस्थिरता के कारण ग्राहकों की आवक कम हो गई है, जिसका सीधा असर छोटे दुकानदारों पर पड़ा है। सरकारी सिस्टम और नीतियों में जटिलता के कारण पुरतैनी कारीगर परेशान हैं। स्वर्णकार समाज ने भारत सरकार से जो मांगों की गई हैं उनमें स्वर्णकारों के लिए न्यायसंगत और व्यावहारिक नीतियां बनाई जाएं। छोटे व्यवसायों की सुरक्षा सुनिश्चित की जाए। पारंपरिक कारीगरों को सरकारी संरक्षण और आर्थिक सहायता मिले। सरकार ने जल्द ही इस ओर ध्यान नहीं दिया, तो यह आंदोलन और उग्र होगा। उन्होंने समस्त स्वर्णकार समाज से एकजुट होने का आह्वान किया है।

**ऑल इंडिया बार एग्जामिनेशन में आनंद पांडेय उतीर्ण स्लीमनाबाद।** तहसील क्षेत्र की ग्राम पंचायत मटवारा निवासी ओमप्रकाश पांडेय के सुपुत्र आनंद पांडेय ने

ऑल इंडिया बार एग्जामिनेशन परीक्षा उतीर्ण कर अधिवक्ता की डिग्री प्राप्त की है। इस सफलता के साथ ही आनंद पांडेय अब देश के किसी भी न्यायलय में विधि व्यवसाय करने की पात्र हो गई है। जानकारी अनुसार ऑल इंडिया बार एग्जामिनेशन में देश भर से लगभग तीन लाख अभ्यर्थियों ने भाग लिया था जिनमें से करीब एक लाख अस्सी हजार छात्रों ने सफलता हासिल की। इस सूची में आनंद पांडेय का भी नाम शामिल है, जिसने क्षेत्र का नाम रोशन किया है।

**स्वर्णकार समाज ने मांगों की ओर कराया ध्यानकृष्ट कटनी।** सराफा एसोसिएशन के कार्यवाहक अध्यक्ष संजय सोनी ने कहा कि सोना-चाँदी के अनियंत्रित दाम और कॉर्पोरेट ज्वेलर्स के एकाधिकार ने छोटे स्वर्णकारों को कमर तोड़ दी है। उन्होंने सरकार से मांग की है कि छोटे कारीगरों को बचाने के लिए तुरंत ठोस कदम उठाए जाएं। श्री सोनी ने बताया कि वर्तमान में स्वर्णकार समाज तीन तरफा मार झेल रहा है। सोने-चाँदी के भावों में अस्थिरता के कारण ग्राहकों की आवक कम हो गई है, जिसका सीधा असर छोटे दुकानदारों पर पड़ा है। सरकारी सिस्टम और नीतियों में जटिलता के कारण पुरतैनी कारीगर परेशान हैं। स्वर्णकार समाज ने भारत सरकार से जो मांगों की गई हैं उनमें स्वर्णकारों के लिए न्यायसंगत और व्यावहारिक नीतियां बनाई जाएं। छोटे व्यवसायों की सुरक्षा सुनिश्चित की जाए। पारंपरिक कारीगरों को सरकारी संरक्षण और आर्थिक सहायता मिले। सरकार ने जल्द ही इस ओर ध्यान नहीं दिया, तो यह आंदोलन और उग्र होगा। उन्होंने समस्त स्वर्णकार समाज से एकजुट होने का आह्वान किया है।

# कृषि एवं संबंधित विभागों की योजनाओं एवं कार्यक्रमों की प्रगति की समीक्षा कर दिये निर्देश जिले में सरसों का रकबा घटने पर जताई नाराजगी 50 हजार हेक्टेयर में फसल बढ़ाने के निर्देश

हरिभूमि न्यूज़ कटनी

वरिष्ठ कृषि विकास अधिकारी समस्त निजी उर्वरक विक्रय संस्थानों का सतत निरीक्षण करें। फसल अवशेष नरवाई के प्रबंधन हेतु ज्यादा से ज्यादा प्रचार-प्रसार करते हुये कृषकों को हैपी सीडर एवं सुपर सीडर क्रय करने हेतु प्रेरित करें। कलेक्टर आशीष तिवारी ने यह निर्देश शुक्रवार को कृषि एवं संबंधित विभागों उद्यानिकी, पशुपालन, मत्स्यपालन और कृषि अभियांत्रिकी विभाग आदि के विभागीय योजनाओं एवं कार्यक्रमों की प्रगति की समीक्षा के दौरान दिये। इस दौरान जिला पंचायत सीईओ हरसिमरनप्रीत कौर भी मौजूद रहीं।

समीक्षा के दौरान कलेक्टर श्री तिवारी ने जिले में मटर के क्षेत्राच्छादन रकबे में वृद्धि हेतु कार्ययोजना बनाकर अगले वर्ष इसका रकबा 5 हजार हेक्टेयर तक बढ़ाये जाने हेतु निर्देशित किया। इसी प्रकार कलेक्टर ने जिले में सरसों के रकबे में अपेक्षाकृत कम वृद्धि होने पर अप्रसन्नता व्यक्त करते हुये वर्तमान में जिले में सरसों के रकबे को 24 हजार 650 हेक्टेयर से बढ़ाकर 50 हजार हेक्टेयर तक बढ़ाये जाने के निर्देश दिये।

कलेक्टर श्री तिवारी ने उर्वरक



उपलब्धता एवं वितरण की समीक्षा के दौरान उर्वरक वितरण की ई-विकास प्रणाली के क्रियाव्यवस्था हेतु प्रशिक्षण के संबंध में निर्देश दिये। उन्होंने सिंचाई क्षेत्र के विस्तार में संप्रिकलर का उपयोग बढ़ाने हेतु विभागीय लक्ष्य से दो गुना आवेदन स्वीकृत करने के निर्देश दिये। बैठक में उद्यानिकी विभाग की समीक्षा के दौरान जिले में क्लस्टर निर्माण में रकबा बढ़ाने के निर्देश दिए। इस दौरान उद्यानिकी विभाग के परियोजना अधिकारी एस के त्रिपाठी के द्वारा राज्य योजना, एकीकृत वागवानी मिशन, राष्ट्रीय कृषि विकास योजना, पर ड्राप मोर क्रांप पोर्टेबल संप्रिकलर, पीएमएफएई योजनाओं का घटकवार

प्रगति का प्रस्तुतीकरण किया। विभाग की अच्छी प्रगति एवं राज्य तथा संभाग में शीर्ष 10 के अंदर सभी घटकों में होने पर कलेक्टर श्री तिवारी ने प्रसन्नता व्यक्त करते हुये शेष कार्यों को शत-प्रतिशत पूरा करने के निर्देश दिए। बैठक में कलेक्टर श्री तिवारी ने विकासखण्ड ढीमरखेड़ा एवं बड़वारा में हाई वैल्यू क्रांप चिया, अश्वगंधा, अदरक, हल्दी के क्षेत्राच्छादन में वृद्धि हेतु किसानों का चयन करने के निर्देश दिये। उन्होंने जायद में मूंग के रकबे को कम कर जिले में उड़द, तिल एवं मूंगफली की खेती हेतु किसानों को प्रोत्साहित करने की हिदायत दिया। साथ ही जिले में जैविक एवं प्राकृतिक खेती को

बढ़ावा देने हेतु जिले के किसानों को प्राकृतिक खेती करने हेतु प्रेरित करने हेतु अधिकारियों को निर्देशित किया।

कलेक्टर ने प्रधानमंत्री फसल बीमा योजना की कम प्रगति पर जिला सहकारी केंद्रीय बैंक मर्यादित के प्रति नाराजगी जाहिर की एवं समिति के सभी किसान क्रेडिट कार्डधारी कृषकों का फसल बीमा करने हेतु किसानों को समझाई देने एवं बीमा करने के निर्देश नोडल अधिकारी जिला सहकारी केंद्रीय बैंक कटनी को दिये।

बैठक में कलेक्टर श्री तिवारी ने मत्स्य विभाग के अंतर्गत संचालित योजनाओं की समीक्षा करते हुए किसान क्रेडिट कार्ड योजनांतर्गत जिला सहकारी बैंक मर्यादित कटनी के नोडल ऑफिसर को मधुआ किसान क्रेडिट कार्ड के प्रकरणों को शीघ्र स्वीकृत तथा वितरण करने हेतु निर्देशित किया। उन्होंने जिले में केज कल्चर पद्धति से मत्स्य उत्पादकता में वृद्धि करने के उद्देश्य से केज स्थापना करने हेतु निर्देश दिये तथा जिले में निर्माणाधीन स्मार्ट फिश पार्कों का शीघ्र निर्माण कार्य पूर्ण कराये जाने हेतु निर्देशित किया। बैठक में सभी संबंधित विभागों के जिला प्रमुख अधिकारियों को मौजूदगी रही।

## शासकीय महाविद्यालय में आयोजित हुआ रोजगारोन्मुखी प्रशिक्षण

हरिभूमि न्यूज़ स्लीमनाबाद

शिक्षा के साथ साथ विद्यार्थी रोजगार स्थापित कर स्वालम्बी बनने की दिशा में आत्मनिर्भर बन परिपक्व बनने की ओर कदम बढ़ाए तभी शिक्षा की सार्थकता सही होगी। इसके लिए उच्च शिक्षा विभाग महाविद्यालय स्तरों पर रोजगारोन्मुखी प्रशिक्षण समय समय पर आयोजित करता है। जिससे विद्यार्थी प्रशिक्षण ले रोजगार की ओर बढ़े। उक्त बातें प्राचार्या डॉ सरिता पांडेय ने शुक्रवार को स्वामी विवेकानंद शासकीय महाविद्यालय स्लीमनाबाद में आयोजित हुये शुक्रवार रोजगारोन्मुखी प्रशिक्षण कार्यक्रम में कही। प्रशिक्षण की शुरुआत मां सरस्वती की पूजा

## विद्यार्थी शिक्षा के साथ रोजगार की ओर भी बढ़ाये कदम ताकि बन सके स्वाबलंबी



अर्चना कर किया गया। स्वामी विवेकानंद कैरियर मार्गदर्शन प्रकोष्ठ प्रभारी डॉ शैलेन्द्र जाट ने बतलाया कि महाविद्यालय में छात्र- छात्राओं को समय-समय पर रोजगारोन्मुखी प्रशिक्षण स्वामी विवेकानंद कैरियर मार्गदर्शन के तहत दिया जा रहा है। शुक्रवार को

साक्षात्कार कौशल, जीवन कौशल, व्यक्तित्व विकास, कृत्रिम बुद्धिमत्ता (AI), साइबर सेक्यूरिटी एवं नैकरी के लिए आवश्यक कौशल के लिए विद्यार्थियों को प्रशिक्षित किया गया।

30 दिवस के प्रशिक्षण में जुलाई से अब तक 7 बैच में कुल 215 विद्यार्थियों को आधुनिक तकनीकों से प्रशिक्षित किया गया, प्रशिक्षण के माध्यम से विद्यार्थियों के सर्वांगीण और प्रभावशाली व्यक्तित्व का निर्माण किया गया। विभांशु तिवारी द्वारा महाविद्यालय के समस्त छात्रों को प्लेसमेंट हेतु निरंतर जागरूकता प्रदान की जा रही है एवं महाविद्यालय छात्रों को नैकरी प्रदान करने हेतु तत्परता से प्रयास किया जा रहा है।

## इंदिरा ज्योति अभियान के जरिए कांग्रेस ने किया संविधान की रक्षा का संकल्प

हरिभूमि न्यूज़ कटनी

मध्य प्रदेश कांग्रेस कमेटी के सम्यक अभियान के अंतर्गत संचालित इंदिरा ज्योति अभियान समारोह का आयोजन शुक्रवार को जिला कांग्रेस कमेटी के तत्वावधान में किया गया। कार्यक्रम में इंदिरा ज्योति अभियान यात्रा में शामिल वरिष्ठ कांग्रेसी नेताओं का कटनी आगमन पर कांग्रेस कार्यकर्ताओं ने स्वागत किया। अभियान यात्रा में शामिल राजेंद्र मिश्रा, प्रदेश उपाध्यक्ष एवं पूर्व मंत्री तथा भास्कर राव रोड्डे, राष्ट्रीय समन्वयक ने प्रेसवार्ता को संबोधित किया। इस दौरान नेताओं ने कहा कि भारत सरकार द्वारा 12 जुलाई 2024 को प्रतिबंध 25 हजार को संविधान हत्या दिवस मनाने संबंधी

प्राचार्या डॉ सरिता पांडे एवं प्लेसमेंट ऑफिसर प्रीत नेगी के निर्देशन में उन्नती फाउंडेशन ( इंफोसिस) बैंगलोर की ओर से ट्रेनिंग ऑफिसर विभांशु तिवारी द्वारा स्नातक एवं स्नातकोत्तर के विद्यार्थियों को इंग्लिश स्पीकिंग, सॉफ्ट स्किल्स, संचार कौशल,



अधिसूचना राजपत्र में प्रकाशित की गई, जो पूरी तरह से राजनीतिक दुर्भावना से प्रेरित है। कांग्रेस नेताओं ने आरोप लगाया कि इसके साथ ही पूर्व प्रधानमंत्री श्रीमती इंदिरा गांधी के खिलाफ मनगढ़ंत और तथ्यहीन दुष्प्रचार किया जा रहा है। उन्होंने कहा कि इंदिरा गांधी ने देश की एकता, अखंडता और लोकतंत्र को मजबूत करने के लिए ऐतिहासिक योगदान दिया है, जिसे

जिला शिक्षा एवं प्रशिक्षण संस्थान में हुआ उन्मुखीकरण

हरिभूमि न्यूज़ कटनी

राज्य शिक्षा केंद्र भोपाल के निर्देशानुसार जिला शिक्षा एवं प्रशिक्षण संस्थान कटनी में प्राचार्य एमपी डुंगडुंग के निर्देशन में प्राथमिक शाला के शिक्षकों का एक दिवसीय उन्मुखीकरण दो चरणों में आयोजित किया गया। प्रथम चरण में विकासखंड कटनी रीठी और बड़वारा तथा द्वितीय चरण में बहोरीबंद ढीमरखेड़ा तथा विजयराघवगढ़ के शिक्षक सम्मिलित हुए। उन्मुखीकरण में जानकारी देते हुए डाइट से शैक्षिक संवाद प्रभारी राकेश सिन्हरकर ने बताया कि सत्र 2025-26 में अगस्त 2025 से जनवरी 2026 तक प्रतिमाह प्रत्येक जन शिक्षा केंद्र में शैक्षिक संवाद का आयोजन



## रैन बसेरा में लोगों का स्वास्थ्य परीक्षण कर वितरित की दवाइयां

हरिभूमि न्यूज़ कटनी

नगर निगम प्रशासन के मार्गदर्शन में जनहित एवं सामाजिक कल्याण की दिशा में एक और सराहनीय पहल करते हुए गुरुवार 8 जनवरी को रात्रि बस स्टैंड स्थित आश्रय स्थल, रैन बसेरा में निःशुल्क स्वास्थ्य शिविर का आयोजन किया गया। यह स्वास्थ्य परीक्षण शिविर जिला चिकित्सालय के चिकित्सकों के सहयोग से आयोजित किया गया। शिविर के दौरान उपयुक्त श्री शैलेश गुप्ता, आश्रय स्थल प्रभारी अधिकारी एवं राजस्व अधिकारी जागेश्वर प्रसाद पाठक, राजस्व उप निरीक्षक सनीष रजक सहित आश्रम स्थल में पदस्थ कर्मचारियों एवं स्वास्थ्य विभाग के कर्मचारियों की विशेष उपस्थिति रही। शिविर में जिला चिकित्सालय के चिकित्सकों की टीम द्वारा रैन बसेरा में उठरे लगभग 58 हितग्राहियों की निःशुल्क स्वास्थ्य

जांच की गई। इस स्वास्थ्य शिविर में रैन बसेरा में रात्रि गुजर करने वाले उपस्थित मुसाफिरो जरूरतमंद नागरिकों के साथ-साथ आश्रय स्थल के संचालन एवं संधारण कार्य में संलग्न कर्मचारियों का भी स्वास्थ्य परीक्षण किया गया। मौके पर मौजूद चिकित्सकों की टीम द्वारा ब्लड प्रेशर एवं शुगर जांच, रूटीन हेल्थ चेकअप सहित अन्य सामान्य रोगों की विस्तृत जांच की जाकर आवश्यक परामर्श के साथ ही निःशुल्क दवाओं का वितरण भी किया गया। शिविर का मुख्य उद्देश्य आश्रय स्थल में आने वाले मुसाफिरो को सुलभ स्वास्थ्य सेवाएं उपलब्ध कराना तथा उन्हें बेहतर स्वास्थ्य सुरक्षा प्रदान करना रहा। नगर पालिक निगम कटनी एवं जिला चिकित्सालय के संयुक्त सहयोग में आयोजित यह निःशुल्क स्वास्थ्य शिविर जनस्वास्थ्य और सामाजिक कल्याण की दिशा में एक सराहनीय कदम माना जा रहा है।

## छोटा कछार गांव में देवी जागरण का हुआ आयोजन



छोटा कछारगांव में धार्मिक श्रद्धा और भक्ति भाव के साथ देवी जागरण का भव्य आयोजन किया गया। यज्ञ के विधिवत समापन के उपरान्त आयोजित इस देवी जागरण कार्यक्रम में बड़ी संख्या में श्रद्धालुओं की उपस्थिति रही। पूरा गांव भक्तिमय वातावरण में डूब गया। कार्यक्रम का मंच संचालन सोलू पटेल द्वारा कुशलतापूर्वक किया गया। देवी जागरण के दौरान भजन-कीर्तन और माता रानी के जयकारों से वातावरण गुंज उठा। सोलू पटेल के भजन गायन ने पूरे क्षेत्र को भक्तिरस से सराबोर कर दिया, जिस पर उपस्थित श्रद्धालु झूम उठे और नृत्य करते नजर आए। इस अवसर पर सरपंच छोटा कछारगांव राजेश राय सहित नंदू पटेल, दमोदर पटेल, सत्यम उपाध्याय एवं अन्य गणमान्य नागरिक उपस्थित रहे। ग्रामीणों ने आयोजन को सफल बनाने में सक्रिय सहयोग किया और माता रानी से क्षेत्र की सुख-समृद्धि, शांति और खुशहाली की कामना की। देवी जागरण कार्यक्रम ने न केवल धार्मिक आस्था को मजबूत किया, बल्कि गांव में सामाजिक एकता और भाईचारे का भी संदेश दिया।

## दीक्षा ऐप शिक्षण अधिगम को किस प्रकार समृद्ध कर सकता है, हुई चर्चा



किया जा रहा है। इसमें द्वितीय शनिवार को कक्षा 1 से 2, तृतीय शनिवार को कक्षा 3 से 5 तथा चतुर्थ शनिवार को कक्षा 6 से 8 का शैक्षिक संवाद आयोजित किया जाता है। इस माह 10 जनवरी को कक्षा 1 से 2, 17 जनवरी को कक्षा 3 से 5 तथा 31 जनवरी को कक्षा 6 से 8 का शैक्षिक संवाद आयोजित किया जायेगा। प्राथमिक शाला हेतु शैक्षिक संवाद की थीम कक्षा 1 में 2 और कक्षा तीन से पांच में जोड़ घटाव शाब्दिक / इबारती प्रश्नों पर

प्रश्नों पर कार्य हेतु प्रभावी उपयोग, वार्म अप कार्य, पाठ योजना पर चर्चा, प्रस्तुतीकरण के लिए चर्चा प्रश्न, शाब्दिक प्रश्न-- बच्चों की चुनौतियां एवं रणनीतियां, केस स्टडी, कक्षा प्रबंधन रणनीति, बहुत स्तरीय अधिगम हेतु, पर चर्चा, संवाद का समेकन और प्रतिभागियों द्वारा सीख साझा करना, प्रतिभागियों को पोस्ट वर्क देना आदि बिंदुओं पर सार्थक चर्चा की। डाइट से प्रशिक्षण प्रभारी राजेंद्र असाठी ने दीक्षा ऐप के माध्यम से कोर्स पूर्ण करने पर चर्चा करते हुए दीक्षा ऐप हमारे शिक्षण अधिगम को किस प्रकार समृद्ध कर सकता है पर भी चर्चा की। साथ ही प्रत्येक जन शिक्षा केंद्र में तीन चर्चित शालाओं को निपुण बनाने की दिशा में आवश्यक प्रयासों पर भी विस्तार से चर्चा की।

## कैलवारा फाटक तक सड़क डामरीकरण से आवागमन होगा सुगम 34.65 लाख से होने वाली डामरीकरण कार्य का हुआ भूमिपूजन

हरिभूमि न्यूज़ कटनी

नगर निगम द्वारा शहर के सर्वांगीण विकास को गति देने के उद्देश्य से निरंतर जनहितकारी कार्य किए जा रहे हैं। इसी कड़ी में गुरुवार 8 जनवरी को राम मनोहर लोहिया एवं इंदिरा गांधी वार्ड अंतर्गत कैलवारा फाटक तक सड़क के डामरीकरण कार्य का भूमिपूजन उल्लासपूर्ण माहौल में संपन्न हुआ। क्षेत्रीय उपयंत्री द्वारा जानकारी दी गई कि यह महत्वपूर्ण विकास कार्य लगभग 34 लाख 65 हजार रुपये की लागत से कराया जाएगा। भूमिपूजन कार्यक्रम में महापौर श्रीमती प्रीति संजीव सूरि, भाजपा जिलाध्यक्ष दीपक टंडन सोनी एवं क्षेत्रीय पार्षद उमेन्द्र अहिरवार उपस्थित रहे। कार्यक्रम के दौरान जनप्रतिनिधियों एवं बड़ी संख्या में



स्थानीय नागरिकों की उपस्थिति ने आयोजन को गरिमायुक्त बना दिया। **विकास कार्यों की श्रृंखला निरंतर जारी - महापौर** महापौर ने भूमिपूजन कार्यक्रम को संबोधित करते हुए कहा कि नगर निगम शहर के प्रत्येक वार्ड में बुनियादी सुविधाओं को सुदृढ़ करने के लिए प्रतिबद्ध है। हाल ही में बालाजी नगर क्षेत्र में सड़क निर्माण जैसे महत्वपूर्ण विकास कार्य पूर्ण कराकर नागरिकों को समर्पित किए गए हैं, और आज कैलवारा फाटक तक सड़क के डामरीकरण कार्य की शुरुआत उसी विकास यात्रा का अगला चरण है। उन्होंने कहा कि यह मार्ग क्षेत्रवासियों की लंबे समय

से चली आ रही आवश्यकता थी। सीवर लाइन कार्य के कारण इस सड़क के निर्माण में कुछ विलंब अवश्य हुआ, किंतु अब सभी अड़चनें दूर कर ली गई हैं और कार्य को तीव्र गति से निर्धारित समय-सीमा के भीतर पूर्ण किया करने के प्रयास किए जाएंगे। सड़क निर्माण पूर्ण होने के बाद क्षेत्र के नागरिकों को जाम, धूल एवं आवागमन की समस्याओं से राहत मिलेगी। महापौर ने यह भी कहा कि शिवाजी नगर स्थित सूर्या होटल गली की आवागमन व्यवस्था को दुरुस्त करना अगला लक्ष्य है, जिसके लिए आवश्यक प्रक्रिया शीघ्र ही प्रारंभ की जाएगी। उन्होंने कहा कि नगर निगम का प्रयास है कि शहर के हर नागरिक को बेहतर सड़क, स्वच्छ वातावरण एवं सुविधाजनक यातायात उपलब्ध कराया जाए। साथ ही महापौर ने उपस्थित नागरिकों से शहर को स्वच्छ रखने, सार्वजनिक संपत्ति की सुरक्षा करने और विकास कार्यों में सहयोग देने की अपील की। इस अवसर पर भाजपा जिलाध्यक्ष दीपक टंडन सोनी ने कहा कि कैलवारा फाटक तक सड़क के डामरीकरण से क्षेत्र के हजारों नागरिकों को आवागमन की सुविधा मिलेगी। उन्होंने कहा कि विकास कार्यों के आधार पर आमजन का जीवन स्तर बेहतर बनाया जा सकेगा। क्षेत्रीय पार्षद ने कहा कि कैलवारा फाटक तक सड़क का डामरीकरण क्षेत्रवासियों की आवश्यकता थी, जिसे नगर निगम द्वारा पूरा किया जा रहा है। इस मार्ग की खराब स्थिति के कारण नागरिकों को आवागमन में परेशानी रही थी।

## अलाव की व्यवस्था हेतु रोजाना पहुंचाई जा रही जलाऊ लकड़ी

हरिभूमि न्यूज़ कटनी

नगर के वर्तमान मौसम को दृष्टिगत रखते हुए निगम के रैन बसेरा वाहन के माध्यम से शहर के विभिन्न क्षेत्रों में रात्रि भ्रमण कर सड़क किनारे सो रहे जरूरतमंद लोगों को रैन बसेरों में सुरक्षित रूप से शिप्ट करने का कार्य अनवरत जारी तापमान में लगातार गिरावट के चलते रात के समय ठंड से परेशान राहगीरों, श्रमिकों एवं बेसहारा नागरिकों को तत्काल राहत पहुंचाने के उद्देश्य से यह अभियान चलाया जा रहा है। नगर निगम की टीम ने पोला ग्राउंड, मानसरोवर बस स्टैंड, राजीव गांधी बस स्टैंड, रेलवे स्टेशन परिसर एवं रेलवे ब्रिज के नीचे सो रहे लोगों को रैन बसेरों में पहुंचाया, ताकि वे शीत लहर के प्रकोप से सुरक्षित रह सकें। नगर निगम द्वारा बस स्टैंड के

पास स्थित रैन बसेरों में महिलाओं एवं पुरुषों के ठहरने की सुविधा व्यवस्था की गई है। यहां रहने वाले लोगों से किसी प्रकार का शुल्क नहीं लिया जाता। रैन बसेरों में, कंबल, धुली हुई चादर, रजाई एवं अन्य आवश्यक सुविधाएं उपलब्ध कराई गई हैं। इसके साथ ही नगर निगम द्वारा शहर के विभिन्न जरूरी प्वाइंटों में अलाव की भी व्यवस्था की गई है, जिससे ठंड से राहत मिल सके। माधवनगर तांगा स्टैंड, इंड्रिरी स्थित दिव्या मेडिकल स्टोर के पास, रैन बसेरा बस स्टैंड, आजाद चैक, आडिटोरियम फायर ब्रिगड कार्यालय, चांडक चैक जगन्नाथ मंदिर, महाकाल गौरी चांडक चैक, ए.बी.आई गौरी ब्रिज के नीचे, जोशवा ईश्वरी काली माता मंदिर के पास, नालंदा स्कूल दुर्गा मंदिर के पास, जिला चिकित्सालय सहित अन्य स्थानों में लकड़ी गिराई गई।

## खबर संक्षेप

## अनूप बने मध्यप्रदेश कराटे फेडरेशन के सह-सचिव



झूलौन। नगर तेंदूखेड़ा के लिए गौरव का विषय है कि इंटरनेशनल फेडरेशन ऑफ इंडिया के मुख्य अध्यक्ष शिहान योगेंद्र चौहान की अनुशांसा से दमोह जिले के तेंदूखेड़ा नगर से अनूप सिंह ठाकुर को इंटरनेशनल कराटे फेडरेशन मध्यप्रदेश का सह-सचिव बनाया गया। जिसमें संस्था के मुख्य प्रशिक्षक, एवं इंटरनेशनल कराटे फेडरेशन मध्यप्रदेश के सचिव सेनासिंह संतोष पटेल व नगर वासियों एवं क्षेत्रवासियों ने बधाई एवं शुभकामनाएं प्रेषित की गईं।

## कलेक्टर ने अपूर्ण कार्यों की समीक्षा कर दिए निर्देश

पन्ना। कलेक्टर उषा परमार ने शुक्रवार को कलेक्टर स्मार्क में निर्माण विभाग सहित अन्य विभागों द्वारा क्रियावित्त सांभद एवं विधायक निधि तथा जनभागीदारी योजना के तहत अपूर्ण कार्यों की समीक्षा की तथा समय सीमा में अप्रारंभ एवं शेष कार्यों को पूर्ण करने के सख्त निर्देश दिए। बैठक में विभागवार स्वीकृत तथा लंबित कार्यों की जांचकरी ली गई। बताया गया कि वर्तमान में जनपद पंचायत पन्ना अंतर्गत सवाहित 37 लंबित कार्यों हैं, जबकि जनपद पंचायत अजयगढ़ में 24 तथा जनपद पंचायत शाहनगर में 17 एवं जनपद पंचायत पडई अंतर्गत कुल 15 लंबित कार्य हैं,

## आचार्य रामानंदाचार्य जयंती पर निकली शोभायात्रा

हरिभूमि न्यूज ▶▶ दमोह

प्रयागराज तीर्थ की पावन भूमि त्रिवेणी संगम से अभिसिंचित महोत्सव जिसकी शोभा यात्रा में आयोजित जगद्गुरु श्री रामानंदाचार्य जी के जयंती पर, वैष्णव भक्ति परंपरा के प्रणेता की जयंती अत्यंत श्रद्धा, गरिमा और आध्यात्मिक उल्लास के साथ सम्पन्न हुई। रामानन्दः स्वयं रामः प्रादुर्भूतो महीलते। इस सूत्र की गरिमायन व्याख्या करते हुए श्री भगवान वेदांताचार्य रसिक जी ने उपस्थित संतो के मध्य रामानंद की जीवनी का दिग्दर्शन करते हुए महोत्सव की शुरुआत कि जहां भारतीय संत परंपरा, सामाजिक समरसता और भक्ति चेतना का सजीव प्रतीक बनकर प्रकट हुआ। महोत्सव के प्रारंभ में खाक चौक व्यवस्था समिति के तत्वावधान में एक भव्य एवं दिव्य शोभा यात्रा निकाली गई जिसमें जनतगुरु संतोषाचार्य जी के साथ महंत श्री भगवान वेदांताचार्य रसिक जी ने रामलला की पूजा कराई और आद्य रामानंदाचार्य जी महाराज को पुष्पमाला पहनाई शोभा यात्रा के मध्य वैष्णव परंपरा के संत-महंत, नागा साधु, खाकीधारी विरक्त वैष्णव, अखाड़ी के प्रतिनिधि तथा देश-विदेश से पधारे श्रद्धालु भी सम्मिलित हुए। केसरिया ध्वजों से सुसज्जित रथों, बगियों जघंधों और वैदिक मंत्रोच्चार के बीच सम्पूर्ण प्रयागराज आध्यात्मिक ऊर्जा से अनुप्राणित हो उठा। जहां



आचार्य का जीवन दर्शन और प्रवाहित संदेशों में समता, भजन-कीर्तन, शंखनाद और हरिनाम संकीर्तन के मधुर स्वर वातावरण को भक्तिरस से सरोबोर करते रहे। नगरवासी पुष्पवर्षा कर संत परंपरा के प्रति अपनी श्रद्धा व्यक्त कर रहे। यह आयोजन केवल एक उत्सव नहीं, अपितु रामानंदाचार्य जी द्वारा प्रतिष्ठित उस वैचारिक क्रांति का स्मरण था, जिसने भक्ति को जन-जन तक पहुंचाया और समाज को भेदभाव से ऊपर उठकर रामनाम में

एकत्व का मार्ग दिखाया। प्रयागराज तीर्थ में सम्पन्न यह शोभा यात्रा सनातन संस्कृति, वैष्णव परंपरा और संत साहित्य की अखंड धारा को सुदृढ़ करने वाला एक ऐतिहासिक कार्य है जिसमें अध्यक्ष श्री दामोदर दास जी महाराज, महामंत्री रामनरेश दास जी महाराज, महामंडलेश्वर बालेश्वर दास, दिनरत्न बाबा सहित खाक चौक व्यवस्था समिति के गणमान्य संत उपस्थित रहे।

## नावघाट पर बनेगा गंगा मैया का मय्य मंदिर, बसंत पंचमी को होगा भूमि पूजन



हटा। नगर की जीवन दायिनी सरिता के नावघाट पर शुक्रवार को मांडी समाज की संयुक्त बैठक का आयोजन किया गया जिसमें समाज की वरिष्ठ जनों द्वारा सर्वसम्मति से नाव घाट पर गंगा मैया का भव्य मंदिर निर्माण किए जाने का निर्णय लिया गया। बैठक में मांडी समाज के वरिष्ठ जनों द्वारा गंगा मंदिर बनाने की रूपरेखा तैयार की गई जिसमें सभी की सहमति से आगामी बसंत पंचमी के पावन अवसर पर गंगा मंदिर का भूमि पूजन किया जाना सुनिश्चित किया गया। जिसमें समाज एवं अन्य समाज के जो भी दान दाता दान देना चाहते हैं वह इस गंगा मंदिर बनने में सहयोग कर सकते हैं। समाज के लोगों ने बसंत पंचमी पर भूमि पूजन में पधारकर सहयोग कर समाज के हित में सहयोग करने का आग्रह किया गया। बैठक में नगर के समस्त मांडी समाज के लोगों की उपस्थिति रही।

## खेतों ने ओढ़ी पीली चादर, परंपरागत खेती से हटकर नई फसलों की ओर बढ़ते कदम

हरिभूमि न्यूज ▶▶ हटा

किसानों के अनुसार इस बार समय पर बुवाई और अब तक अनुकूल मौसम का फसल को भरपूर लाभ मिला है। हटा अनुविभाग में इन दिनों प्रकृति की खूबसूरती और किसानों की मेहनत-दोनों की मिसाल बनी हुई है। आसपास के गांवों में सरसों की फसल पूरे यौवन पर है। खेतों में दूर-दूर तक फैले पीले फूल ऐसे प्रतीत हो रहे हैं मानो धरती ने पीली चुनरिया ओढ़ ली हो। यह मनमोहक दृश्य राहगीरों को आकर्षित कर रहा है, वहीं किसानों के चेहरों पर भी संतोष और उम्मीद की झलक साफ दिखाई दे रही है। किसानों के अनुसार इस बार समय पर बुवाई और अब तक अनुकूल मौसम का फसल को भरपूर लाभ मिला है। सरसों के पौधों में फूलों की अच्छी संख्या दिखाई दे रही है, जिससे फलियों की पैदावार भी



अधिक रहने की संभावना जताई जा रही है। यदि आगे मौसम इसी तरह मेहरबान रहा और पाला या असमय बारिश नहीं हुई, तो सरसों से बेहतर उत्पादन मिलने की पूरी उम्मीद है। इससे क्षेत्र के किसानों की आमदनी में भी सुधार होने की संभावना है।

## खेती में बदलाव

हटा अनुविभाग में अब

किसान केवल गेहूं और चना जैसी परंपरागत फसलों तक सीमित नहीं रहना चाहते। बढ़ती लागत और अनिश्चित बाजार भाव को देखते हुए कई किसान खेती में नए प्रयोग कर रहे हैं। रवि सीजन में सरसों के साथ-साथ मक्का जैसी कम लागत वाली फसलों की ओर रुझान बढ़ा है। इन फसलों में लागत अपेक्षाकृत कम है और बाजार में अच्छे दाम मिलने की

संभावना भी रहती है।

## कम लागत, बेहतर आमदनी की तलाश-

किसानों का कहना है कि नई फसलों से जोखिम कम होता है और आमदनी के नए रास्ते खुलते हैं। खेती में विविधता अपनाकर वे न केवल मुनाफा बढ़ाना चाहते हैं, बल्कि बदलते मौसम और बाजार की चुनौतियों का भी सामना करने की तैयारी कर रहे हैं। यह बदलाव क्षेत्र की कृषि को नई दिशा दे रहा है।

## उम्मीदों की फसल

खेतों में लहलहाती सरसों और खेती में हो रहे नए प्रयोग यह संकेत दे रहे हैं कि हटा के किसान अब बदलते समय के साथ कदम से कदम मिलाकर चल रहे हैं। यदि मौसम और बाजार ने साथ दिया तो यह सीजन किसानों के लिए खुशहाली लेकर आ सकता है।

## पाला या तुषार: किसानों के लिए एक गंभीर प्राकृतिक चुनौती: डॉ. द्वारका

बटियागढ़। किसान श्री रूपेन्द्र सिंह ठाकुर के साथ डॉ. द्वारका द्वारा निरीक्षण करने पर पाला के प्रति खेदबन्धुता टमाटर, मिर्च जैसी सब्जियों में अधिक दिखने को मिल रही है। वर्तमान समय में पाला अथवा तुषार शीत ऋतु में होने वाली एक प्राकृतिक आपदा है, जो विशेषकर रबी मौसम की फसलों, सब्जियों, फलदार पौधों एवं नर्सरी के लिए अत्यंत हानिकारक सिद्ध होती है। जब वायुमंडल का तापमान शून्य डिग्री सेल्सियस या उससे नीचे चला जाता है और हवा में उपस्थित जलवाष्प सीधे बर्फ के महीन कणों के रूप में पौधों की सतह पर जम जाती है, तब उसे पाला या तुषार कहा जाता है। यह स्थिति प्रायः साफ आसमान, शांत वातावरण, कम आर्द्रता और लंबी रातों के दौरान बनती है। पाले की मार से पौधों की कोशिकाओं में जमी बर्फ उनके ऊतकों को नष्ट कर देती है, जिससे फसल की वृद्धि रुक जाती है और कई बार पूरी फसल नष्ट होने की कगार पर पहुंच जाती है। पाला पड़ने के प्रमुख कारणों में तेज ठंड, शीतलहर, बादलों का न होना, रात में तेज विकिरण द्वारा ताप का नुकसान तथा हवा का शांत रहना शामिल है। निम्न भूमि वाले क्षेत्रों में ठंडी हवा जमा हो जाने के कारण पाले की संभावना अधिक रहती है। हल्की मिट्टी, कम नमी और खुला खेत भी पाले को बढ़ावा देते हैं। विशेष रूप से दिवस के बीच उतर आरत में पाले का प्रकोप अधिक देखने को मिलता है, जिससे गेहूं, चना, सरसों, मटर, आलू, टमाटर, मिर्च, बैंगन जैसी फसलें प्रभावित होती हैं। डॉ. द्वारका (कीटशास्त्र विभाग, कृषि महाविद्यालय, पन्ना) के अनुसार पाले से बचाव के लिए समय रहते सावधानियां अपनाना अत्यंत आवश्यक है। खेत में उचित सिंचाई करने से मिट्टी का तापमान बढ़ता है और पाले का प्रभाव कम होता है। हल्की सिंचाई पाला पड़ने की संभावना वाली रात से पहले करने से अच्छे परिणाम मिलते हैं। खेत की मेड़ पर धुआं करने की व्यवस्था, जैसे पराली, सूखी घास या पुआल या गोबर के उपले जलाकर धुआं फैलाना, तापमान को कुछ हद तक बढ़ाने में सहायक होता है। नर्सरी और सब्जी फसलों को पॉलीथिन शीट, घास-फूस या टनल तकनीक से ढककर भी पाले से बचाया जा सकता है। रासायनिक प्रबंधन की पाले से उबरने में मदद करता है। रासायनिक छिड़काव हमेशा विशेषज्ञों की सलाह से और उचित मात्रा में ही करना चाहिए। किसानों के लिए यह आवश्यक है कि मौसम पूर्वानुमान पर विशेष ध्यान दें और पाले की चेतावनी मिलते ही खेत में बचाव के उपाय शुरू कर दें। अत्यधिक नाइट्रोजन उर्वरकों के प्रयोग से बचें, क्योंकि इससे पौधे कोमल हो जाते हैं और पाले का असर अधिक होता है। संतुलित उर्वरक प्रबंधन, समय पर सिंचाई और डॉ. द्वारका के अनुसार रासायनिक उपाय अपनाकर पाले से होने वाले नुकसान को काफी हद तक कम किया जा सकता है। इस प्रकार पाला या तुषार भले ही एक प्राकृतिक आपदा हो, लेकिन सही जानकारी, सतर्कता और समय पर किए गए प्रबंधन उपायों से किसान अपनी फसलों की रक्षा कर सकते हैं और आर्थिक क्षति से बच सकते हैं।

## शिक्षा समिति अध्यक्ष प्रतिनिधि ने किया स्कूलों का औचक निरीक्षण



हरिभूमि न्यूज ▶▶ जबेरा

जनपद पंचायत जबेरा के शिक्षा समिति के अध्यक्ष एवं जनपद पंचायत जबेरा के उपाध्यक्ष प्रतिनिधि सुजान सिंह ठाकुर ने जबरा विकासखंड की शालाओं का औचक निरीक्षण किया। इस दौरान उन्होंने प्रधानमंत्री पोषण शक्ति योजना के अंतर्गत मध्यान भोजन बनाने एवं परोसने हेतु प्रत्येक विद्यालय को नई बर्तन खरीदने हेतु 15000 की राशि प्रदान की गई थी। उसी क्रम में जनपद पंचायत उपाध्यक्ष प्रतिनिधि ने आज एकीकृत माध्यमिक शाला कलेरा खेड़ा स्कूल को दिए गए। 15000 में खरीदे गए बर्तनों का मिलान किया उनके अनुसार बर्तन सही पाए गए परंतु उपयुक्तता प्रमाण पत्र नहीं पाया गया। इसकी उपरांत प्राथमिक स्कूल मैली गाना में निरीक्षण किया। जहां पर विद्यालय के अभिलेखों में दर्ज

संख्या 18 है परंतु इस योजना के अंतर्गत 20 से कम छात्रों वाले विद्यालयों के लिए यह राशि प्रधान नहीं की गई है। इसके लिए जनपद उपाध्यक्ष प्रतिनिधि ने शासन से मांग की है कि जहां पर भी आप स्कूल संचालित करते हैं। उन सभी स्कूलों को यह राशि मिलना चाहिए मौली विद्यालय का भवन भी कई सालों से जर्जर स्थिति में है राशि भी इसकी मरम्मत के लिए आ चुकी है। परंतु सरपंच के द्वारा कम राशि होने का कारण बताते हुए कार्य नहीं करवाया जा रहा है यदि भविष्य में कोई घटना घट जाती है तो संबंधित अधिकारी ही जवाबदार होंगे। इसके पश्चात मझगुआ कीरत स्कूल का निरीक्षण किया गया जहां पर दर्ज संख्या 72 है परंतु इस विद्यालय में आज दिनांक तक बर्तन नहीं खरीदे गए मझगुआ कीरत स्कूल में कक्षा 1 से 8 तक की कक्षाएं संचालित होती हैं जहां पर मंत्र तीन शिक्षक हैं एक रेगुलर

शिक्षक एवं दो अतिथि शिक्षक है जबकि उपस्थिति रजिस्टर में चार शिक्षकों के नाम अंकित हैं। पृष्ठने पर बताया गया कि इस विद्यालय के शिक्षक निलेश जैन को नोहटा में अटैच कर लिया गया है। यह अटैचमेंट शासन की गाइडलाइन की विपरीत है। स्कूल में शैक्षणिक कार्य प्रभावित हो रहा है एक शिक्षक जहां पांच पांच क्लासों को देख रहा है ऐसे में निलेश जैन का अटैचमेंट तुरंत निरस्त किया जाना छात्र हित में उचित होगा। इसी तरह नोहटा संकुल केंद्र में प्राइमरी स्कूल का भवन नहीं है प्राइमरी स्कूल का भवन पुराना एवं खंडहर हो चुका है। प्राथमिक स्कूल सामुदायिक भवन में संचालित हो रहा है। इसी तरह ग्राम बंदर कला में स्कूल के भवन में स्कूल एवं आंगनबाड़ी केंद्र दोनों संचालित किया जा रहे हैं। यहां पर ना ही आंगनबाड़ी का भवन है ना ही किचन शेड है।

## मित्रता निमाना द्वारिकाधीश श्रीकृष्ण से सीखना चाहिए : कथा वाचक किशोरी निधि गर्ग

दमोह। भगवान परशुराम मंदिर में चल रहे श्रीमद् भागवत कथा के सत्यवीर दिवसीय में कथा वाचक किशोरी निधि गर्ग ने बताया कि एक मित्र बालराम भगवान श्री कृष्ण के परम मित्र थे बड़े ज्ञानी विषयो के विरतसाधितिवन तथा जिरोद्विय थे। वे गृहस्थी होकर भी किसी प्रकार का संग्रह परिवार न करने प्रारब्ध अनुसार जो भी मिल जाता उसी में संतुष्ट रहते थे। उनके वस्त्र फटे पुराने थे उनकी पत्नी के वस्त्र भी वैसे ही थे उनकी पत्नी का नाम सुशीला था नाम के अनुसार वह शीलवती भी थीं। वह दोनों मिश्र मांगकर लाते और उसे ही खाते, लेकिन यह बहुत दिन तक नहीं चल सका कुछ वर्षों के बाद सुशीला इतनी कमजोर हो गईं की चलने फिरने में उसका शरीर कांपने लगता। तब सुशीला का धैर्य थोड़ा कम हुआ और उन्होंने सुदामा से प्रार्थना की की वह अपने बचपन के मित्र श्री कृष्ण के पास जाएं वे शरणागतवत्सल है। यदि अपनी स्थिति से उनको परिचय कराएंगे तो वह अवश्य ही हमारी मदद करेंगे ऐसा सुनकर वह अपनी पत्नी से बोले यदि कोई भेंट देने योग्य वस्तु है तो देवो तब सुशीला ने पड़ोस के घर से चार मुट्ठी तंदुल मांगी और अपनी साड़ी का एक टुकड़ा फाड़ का उसमें बंद कर दे दिया सुदामा चल पड़े चलते-चलते वह जंगल के रास्ते समुद्र के पास पहुंचे भूख और प्यास से व्याकुल होकर वह वही रास्ते में ठककर सो गए श्री कृष्ण अंतर्गामी तो थे। उन्होंने देखा उनका प्रेमी भक्ति सुदामा उनसे मिलने आ रहा है। वह वहीं जानते थे कि सुदामा को किसी प्रकार का कष्ट हो इसलिए उन्होंने योग भाषा से जेसा कहा उन्होंने वैसा ही किया जब प्रातः काल सुदामा ने अपनी आंख खोली तो देखा कि वह द्वारका देश भगवान कि यहां जय जयकार हो रही थी सुदामा कि भगवान से भेंट होती है।

## चीता प्रोजेक्ट से पहले बदले टाइगर रिजर्व के डीएफओ रजनीश कुमार संभालेंगे टाइगर रिजर्व की कमान, डॉ अंसारी को सिवनी भेजा

हरिभूमि न्यूज ▶▶ तेंदूखेड़ा

बीते दिन मध्यप्रदेश में आईएफएस अधिकारियों के तबादले किए गए हैं। प्रदेश के सबसे बड़े रानी दुर्गावती टाइगर रिजर्व के डिप्टी डायरेक्टर डीएफओ डॉ. ए. अंसारी का तबादला किया गया है। टाइगर रिजर्व में चीता प्रोजेक्ट के बीच यह बदलाव किया गया है। अब रानी दुर्गावती टाइगर रिजर्व की जिम्मेदारी 2017 बैच के आईएफएस अधिकारी रजनीश कुमार को सौंपी गई है वे वर्तमान में उप संचालक पेंच टाइगर रिजर्व सिवनी का कार्यभार संभाल रहे थे। वहीं डीएफओ डॉ. ए. अंसारी को टाइगर रिजर्व से वन मंडलाधिकारी कार्य आयोजना इकाई सिवनी भेजा गया है।

## चीता प्रोजेक्ट को लेकर टाइगर रिजर्व में चल रहे काम

रानी दुर्गावती टाइगर रिजर्व में चीता प्रोजेक्ट के तहत चल रहा है। टाइगर रिजर्व में चीता शिफ्ट करने की तैयारियों का जा रही है। जिन्हें डिप्टी डायरेक्टर डॉ. ए. अंसारी अपनी निगरानी में कर रहा थे उनके कार्यकाल में रानी दुर्गावती टाइगर रिजर्व के विकास और संरक्षण से

## 12 जनवरी से ग्राम अहरोरा में श्रीमद् भागवत कथा

दमोह। 12 जनवरी से ग्राम अहरोरा (बलारपुर) के ठाकुर बाबा मंदिर परिसर में श्रीमद् भागवत कथा का दिव्य आयोजन करया जा रहा है कथा का वाचन आचार्य पंडित रवि शर्मा महाराज करेंगे आयोजन समिति के राजकुमार कुशवहा ने बताया कि 12 जनवरी को दोपहर 2 बजे से कलश शोभायात्रा के साथ पुराना बैठकी होगी सम्पूर्ण आयोजन सात दिवसीय होगा कथा प्रतिदिन दोपहर दो बजे से शाम पांच बजे तक चलेंगी, आयोजन समिति के द्वारा कथा श्रवणार्थ उपस्थिति का आग्रह समस्त भक्तजनो से किया गया है।

